

ਵਾਰ-ਵਾਰ ਪੁੱਛੇ ਜਾਣ ਵਾਲੇ ਸਵਾਲ

ਰਿਵਰ ਮਰਿ ਵਿੱਚ ਹੜ੍ਹ ਦੀ ਘਟਨਾ - ਨਵੰਬਰ 2022


ਸੰਖੇਪ ਜਾਣਕਾਰੀ

ਅੰਤਰਰਾਜੀ ਖੇਤਰਾਂ ਤੋਂ ਵੱਡੀ ਮਾਤਰਾ ਵਿੱਚ ਪਾਣੀ ਦੇ ਆਉਣ ਨਾਲ ਮਰਿ ਨਦੀ ਦੇ ਪਾਣੀ ਦਾ ਪੱਧਰ ਵੱਧ ਰਿਹਾ ਹੈ। ਨਦੀ ਦੇ ਨਾਲ ਲੱਗਦੇ ਖੇਤਰਾਂ ਵਿੱਚ ਆਉਣ ਵਾਲੇ ਹੜ੍ਹਾਂ ਵਿੱਚ ਸੰਪਤੀਆਂ ਅਤੇ ਬੁਨਿਆਦੀ ਢਾਂਚੇ ਵਿੱਚ ਹੜ੍ਹ ਆਉਣਾ ਸ਼ੁਰੂ ਹੋ ਸਕਦਾ ਹੈ, ਖਾਸ ਤੌਰ 'ਤੇ Mannum ਅਤੇ Cadell ਦੇ ਵਿੱਚਕਾਰ ਬਣੇ ਹੋਏ ਘਰਾਂ ਵਾਲੇ ਖੇਤਰਾਂ (shack areas) ਵਿੱਚ। ਸਾਊਥ ਆਸਟ੍ਰੇਲੀਅਨ ਸਟੇਟ ਐਮਰਜੈਂਸੀ ਸਰਵਿਸ (SASES) ਪ੍ਰਾਪਰਟੀ (ਜਾਇਦਾਦ) ਦੇ ਮਾਲਕਾਂ ਨੂੰ ਪ੍ਰੇਰਿਤ ਕਰ ਰਹੀ ਹੈ ਕਿ ਨਿਯਮਿਤ ਤੌਰ 'ਤੇ ਨਦੀਆਂ ਦੀ ਸਥਿਤੀ ਦੀ ਜਾਂਚ ਕਰਨ ਅਤੇ ਹੜ੍ਹਾਂ ਤੋਂ ਹੋਣ ਵਾਲੇ ਪ੍ਰਭਾਵ ਲਈ ਆਪਣੀਆਂ ਪ੍ਰਾਪਰਟੀਆਂ ਨੂੰ ਤਿਆਰ ਕਰ ਲੈਣ।

ਮਰਿ ਨਦੀ ਦੇ ਪੱਧਰਾਂ ਦਾ ਸਹੀ ਅੰਦਾਜ਼ਾ ਲਗਾਉਣਾ ਔਖਾ ਹੈ। ਅੰਤਰਰਾਜੀ ਤੌਰ 'ਤੇ ਦੇਖੀਏ ਤਾਂ ਦਰਿਆਈ ਪ੍ਰਣਾਲੀਆਂ ਅਜੇ ਵੀ ਹੋਰ ਮੀਂਹ ਪੈਣ ਕਾਰਨ ਭਰ ਰਹੀਆਂ ਹਨ ਅਤੇ ਦੁਬਾਰਾ-ਦੁਬਾਰਾ ਭਰ ਰਹੀਆਂ ਹਨ। ਇਸ ਦਾ ਪ੍ਰਭਾਵ ਇੱਥੇ ਮਰਿ ਨਦੀ ਦੇ ਪੱਧਰ ਉੱਤੇ ਪੈਂਦਾ ਹੈ ਅਤੇ ਬਿਰਾਦਰੀ ਦੇ ਮੈਂਬਰਾਂ ਨੂੰ ਚਾਹੀਦਾ ਹੈ ਕਿ [ਇੱਥੇ ਜਾ ਕੇ](#) ਅਨੁਮਾਨਿਤ ਪੱਧਰਾਂ ਬਾਰੇ ਜਾਣਕਾਰੀ ਹਾਸਲ ਕਰਨ।

ਅਨੁਮਾਨ ਲਗਾਇਆ ਜਾ ਰਿਹਾ ਹੈ ਕਿ ਮਰਿ ਨਦੀ ਦੇ ਪਾਣੀ ਦਾ ਪੱਧਰ ਵੱਧਦਾ ਹੀ ਜਾਣ ਵਾਲਾ ਹੈ ਅਤੇ ਸੰਭਾਵਤ ਤੌਰ 'ਤੇ ਘੱਟੋ-ਘੱਟ 2 ਮਹੀਨਿਆਂ ਲਈ ਪ੍ਰਤੀ ਦਿਨ 100 GL ਤੋਂ ਵੱਧ ਰਹੇਗਾ, ਕਿਉਂਕਿ ਮਰਿ ਡਾਰਲਿੰਗ ਬੇਸਿਨ, ਜੋ ਕਿ ਮਰਿ ਨਦੀ ਵਿੱਚ ਜਾ ਕੇ ਮਿਲਦੀ ਹੈ, ਵਿੱਚ ਮੀਂਹ ਪੈਣਾ ਜਾਰੀ ਹੈ।

ਮਰਿ ਡਾਰਲਿੰਗ ਬੇਸਿਨ ਵਿਕਟੋਰੀਆ ਅਤੇ ਨਿਊ ਸਾਊਥ ਵੇਲਜ਼ ਅੰਦਰਲੇ ਇੱਕ ਵੱਡੇ ਖੇਤਰ ਨੂੰ ਕਵਰ ਕਰਦਾ ਹੈ। ਹੇਠਾਂ ਦਰਸਾਏ ਗਏ ਖੇਤਰਾਂ ਵਿੱਚ ਡਿੱਗਣ ਵਾਲੇ ਮੀਂਹ ਦਾ ਖਾਸਾ ਹਿੱਸਾ, ਦੱਖਣੀ ਆਸਟ੍ਰੇਲੀਆ ਵਿੱਚੋਂ ਲੰਘਦੇ ਹੋਏ, ਮਰਿ ਨਦੀ ਵਿੱਚ ਜਾ ਕੇ ਮਿਲ ਜਾਂਦਾ ਹੈ।



ਮਰਿ ਡਾਰਲਿੰਗ ਬੇਸਿਨ ਦਾ ਬਹੁਤ ਸਾਰਾ ਪਾਣੀ, ਦੱਖਣੀ ਆਸਟ੍ਰੇਲੀਆ ਦੀ ਮਰਿ ਨਦੀ ਵਿੱਚ ਜਾ ਕੇ ਮਿਲ ਜਾਂਦਾ ਹੈ

ਚਿੱਤਰ - ਮਰਿ ਨਦੀ ਪ੍ਰਣਾਲੀ ਨੂੰ ਦਰਸਾਉਂਦਾ ਹੋਇਆ ਨਕਸ਼ਾ (ਮਰਿ ਡਾਰਲਿੰਗ ਬੇਸਿਨ ਅਥਾਰਟੀ ਵੱਲੋਂ)

18 ਨਵੰਬਰ 2022 ਨੂੰ ਜਾਰੀ ਕੀਤੀ ਗਈ Department of Environment and Water River Murray Flow Report ਵਿੱਚੋਂ ਲਿੱਤਾ ਗਿਆ ਇੱਕ ਚਿੱਤਰ - ਰਿਪੋਰਟ #45/2022

ਅਸੀਂ ਤੁਹਾਡੇ ਵੱਲੋਂ ਸਭ ਤੋਂ ਵੱਧ ਅਕਸਰ ਪੁੱਛੇ ਜਾਣ ਵਾਲੇ ਸਵਾਲਾਂ ਦੇ ਜਵਾਬ ਦੇਣ ਲਈ ਇੱਕ ਦਸਤਾਵੇਜ਼ ਤਿਆਰ ਕੀਤਾ ਹੈ।

ਵਾਰ-ਵਾਰ ਪੁੱਛੇ ਜਾਣ ਵਾਲੇ ਸਵਾਲ

- ਮੈਨੂੰ ਰੇਤ ਦੇ ਥੈਲਿਆਂ (ਸੈਂਡਬੈਗਜ਼) ਬਾਰੇ ਜਾਣਕਾਰੀ ਕਿੱਥੋਂ ਮਿਲ ਸਕਦੀ ਹੈ?
- ਮਰਿ ਨਦੀ ਵਿੱਚ ਹੋ ਰਹੇ ਵਹਾਅ ਨਾਲ ਕੀ ਹੋ ਰਿਹਾ ਹੈ?
- ਇਸ ਆਗਾਮੀ ਸਿਖਰ ਦੌਰਾਨ ਮੈਂ ਪਾਣੀ ਦੇ ਕਿਸ ਪੱਧਰ ਤੱਕ ਪਹੁੰਚ ਜਾਣ ਦੀ ਉਮੀਦ ਕਰ ਸਕਦਾ/ਦੀ ਹਾਂ?
- ਕੀ ਮਨੋਰੰਜਨ ਦੇ ਉਦੇਸ਼ਾਂ ਲਈ ਮਰਿ ਨਦੀ 'ਤੇ ਜਾਣਾ ਸੁਰੱਖਿਅਤ ਹੈ?
- ਹੜ ਆਉਣ ਨਾਲ ਕੀ/ਕਿਸ ਨੂੰ ਖਤਰਾ ਹੈ?
- ਹੜ ਨਾਲ ਕੀ/ਕਿਸ ਨੂੰ ਖਤਰਾ ਨਹੀਂ ਹੈ?
- ਕੀ ਕਿਸਤੀਆਂ (ferries) ਅਤੇ ਸੜਕਾਂ ਉੱਤੇ ਹੜਾਂ ਦਾ ਪ੍ਰਭਾਵ ਪਵੇਗਾ?
- ਕੀ ਪਾਣੀ ਆਧਾਰਿਤ ਗਤੀਵਿਧੀਆਂ ਉੱਤੇ ਹੜਾਂ ਦਾ ਪ੍ਰਭਾਵ ਪਵੇਗਾ?
- ਮਰਿ ਨਦੀ ਦੇ 'ਉੱਚ ਪ੍ਰਵਾਹ' ਅਤੇ 'ਮਾਮੂਲੀ ਹੜ' ਦੇ ਵਿੱਚ ਕੀ ਅੰਤਰ ਹੈ?
- ਕੀ ਹੜ ਮੇਰੀ ਜਾਇਦਾਦ ਨੂੰ ਮਿਲ ਰਹੀ ਊਰਜਾ ਸਪਲਾਈ ਉੱਤੇ ਪ੍ਰਭਾਵ ਪਾਉਣਗੇ?
- ਮੇਰੀ ਜਾਇਦਾਦ ਉੱਤੇ ਹੜ ਦਾ ਕੀ ਜੋਖਮ ਹੈ, ਇਸ ਬਾਰੇ ਜਾਣਕਾਰੀ ਮੈਨੂੰ ਕਿੱਥੋਂ ਮਿਲ ਸਕਦੀ ਹੈ?
- ਮੈਂ ਆਪਣੀ ਜਾਇਦਾਦ ਨੂੰ ਹੜਾਂ ਲਈ ਕਿਵੇਂ ਤਿਆਰ ਕਰਾਂ?
- ਮੈਨੂੰ ਮਰਿ ਨਦੀ ਦੇ ਹੜ ਬਾਰੇ ਹੋਰ ਜਾਣਕਾਰੀ ਕਿੱਥੋਂ ਮਿਲ ਸਕਦੀ ਹੈ?
- ਮੈਨੂੰ ਆਪਣਾ ਘਰ ਛੱਡ ਕੇ ਕਿਤੇ ਹੋਰ ਜਾਣ ਦੀ ਲੋੜ ਹੈ, ਪਰ ਮੇਰੇ ਕੋਲ ਜਾਣ ਲਈ ਕੋਈ ਥਾਂ ਨਹੀਂ ਹੈ, ਮੇਰੀ ਕੋਣ ਮਦਦ ਕਰ ਸਕਦਾ ਹੈ?
- ਕੀ ਨੀਵੇਂ ਇਲਾਕਿਆਂ ਲਈ ਸਥਾਨ ਨੂੰ ਤੁਰੰਤ ਛੱਡਣ ਦੇ ਹੁਕਮ ਜਾਰੀ ਕੀਤੇ ਜਾਣਗੇ?
- ਮੈਂ ਮਰੀਆਂ ਹੋਈਆਂ ਮੱਛੀਆਂ, ਜਾਂ ਜਾਨਵਰਾਂ ਨੂੰ ਫਸਿਆ ਹੋਇਆ ਜਾਂ ਜ਼ਖਮੀ ਦੇਖਿਆ ਹੈ, ਕੋਣ ਮਦਦ ਕਰ ਸਕਦਾ ਹੈ?

ਜਾਣਕਾਰੀ ਸੋਮਵਾਰ 21, ਨਵੰਬਰ, 2022 ਤੋਂ ਵੈਧ ਹੈ।

*ਸਭ ਤੋਂ ਨਵੀਨਤਮ ਜਾਣਕਾਰੀ ਲਈ ਹਮੇਸ਼ਾ SASES ਦੀ ਵੈੱਬਸਾਈਟ ਦੇਖੋ।

ਸਵਾਲ - ਮੈਨੂੰ ਰੇਤ ਦੇ ਥੈਲਿਆਂ ਬਾਰੇ ਜਾਣਕਾਰੀ ਕਿੱਥੋਂ ਮਿਲ ਸਕਦੀ ਹੈ?

ਉੱਤਰ - SASES ਸਾਡੇ Facebook ਅਤੇ ਵੈੱਬਸਾਈਟ ਉੱਤੇ ਸੈਂਡਬੈਗ ਦੇ ਟਿਕਾਣਿਆਂ ਬਾਰੇ ਜਾਣਕਾਰੀ ਪਾਵੇਗਾ। ਅਸੀਂ ਮੀਡੀਆ ਨੂੰ ਅਤੇ ਤੁਹਾਡੀ ਸਥਾਨਕ ਕੌਂਸਲ ਨੂੰ ਵੀ ਇਸ ਜਾਣਕਾਰੀ ਦੇ ਪ੍ਰਚਾਰ ਵਿੱਚ ਮਦਦ ਕਰਨ ਲਈ ਕਿਹਾ ਹੈ।

ਰੇਤ ਦੇ ਥੈਲੇ ਕਿਵੇਂ ਰੱਖੇ ਜਾਣ, ਇਸ ਬਾਰੇ ਸਾਡੀ ਵੈੱਬਸਾਈਟ www.ses.sa.gov.au/sandbagging 'ਤੇ ਜਾਣਕਾਰੀ ਉਪਲਬਧ ਹੈ।

ਰੇਤ ਦੇ ਥੈਲਿਆਂ ਲਈ ਟਿਕਾਣੇ

www.ses.sa.gov.au/incidents-and-warnings/sandbag-locations

SASES ਪ੍ਰਭਾਵਿਤ ਹੋਏ ਕਮਿਊਨਿਟੀ ਮੈਂਬਰਾਂ ਨੂੰ ਸੈਂਡਬੈਗ ਪ੍ਰਦਾਨ ਕਰੇਗਾ ਅਤੇ ਜਾਇਦਾਦ ਨੂੰ ਸਭ ਤੋਂ ਵਧੀਆ ਤਰੀਕੇ ਨਾਲ ਕਿਵੇਂ ਤਿਆਰ ਕਰਨਾ ਹੈ ਇਸ ਬਾਰੇ ਸਲਾਹ ਦੇ ਸਕਦੇ ਹਨ। ਰੇਤ ਦੇ ਥੈਲਿਆਂ ਦੇ ਟਿਕਾਣਿਆਂ ਲਈ SASES ਵੈੱਬਸਾਈਟ ਦੇਖਣ ਦੀ ਸਿਫਾਰਸ਼ ਕੀਤੀ ਜਾਂਦੀ ਹੈ, ਇਹ ਦੇਖਣ ਲਈ ਕਿ ਮਰਿ ਨਦੀ ਦੇ ਆਲੇ-ਦੁਆਲੇ ਰੇਤ ਦੇ ਥੈਲੇ, ਰੇਤ ਅਤੇ ਸਹਾਇਤਾ ਕਦੇ ਉਪਲਬਧ ਹੋਵੇਗੀ।

ਸੈਂਡਬੈਗ ਬਹੁਤ ਸਾਰੇ ਹਾਰਡਵੇਅਰ ਸਟੋਰਾਂ ਤੋਂ ਵੀ ਖਰੀਦੇ ਜਾ ਸਕਦੇ ਹਨ।

ਸਵਾਲ - ਮਰਿ ਨਦੀ ਵਿੱਚ ਹੋ ਰਹੇ ਵਹਾਅ ਨਾਲ ਕੀ ਹੋ ਰਿਹਾ ਹੈ?

ਉੱਤਰ - ਪੂਰਬੀ ਰਾਜਾਂ ਵਿੱਚ ਹਾਲ ਹੀ ਵਿੱਚ ਪਏ ਭਾਰੇ ਮੀਂਹ ਕਾਰਨ, ਮਰਿ ਨਦੀ ਵਿੱਚ ਪਾਣੀ ਦਾ ਪੱਧਰ ਅਜੇ ਵੀ ਵੱਧ ਰਿਹਾ ਹੈ। ਵਾਤਾਵਰਣ ਅਤੇ ਪਾਣੀ ਵਿਭਾਗ (Department for Environment and Water) (DEW) ਨੇ ਦੱਸਿਆ ਹੈ ਕਿ 18 ਨਵੰਬਰ 2022 ਨੂੰ ਵਿਕਟੋਰੀਆ-ਦੱਖਣੀ ਆਸਟ੍ਰੇਲੀਆ ਸਰਹੱਦ 'ਤੇ ਦਰਿਆ ਵਿੱਚ ਪਾਣੀ ਦਾ ਵਹਾਅ 108 GL ਪ੍ਰਤੀਦਿਨ ਸੀ। ਵਹਾਅ ਦੇ ਮੌਜੂਦਾ ਪੱਧਰ ਕਰਕੇ, ਦਰਿਆ ਦੇ ਨੇੜੇ ਕੁਝ ਨੀਵੇਂ ਇਲਾਕਿਆਂ ਵਿੱਚ ਹੜ੍ਹ ਆ ਰਹੇ ਹਨ। ਨਵੀਨਤਮ ਜਾਣਕਾਰੀ ਲਈ ਦੱਖਣੀ ਆਸਟ੍ਰੇਲੀਆ ਦੀ ਵੈੱਬਸਾਈਟ www.sa.gov.au/topics/emergencies-and-safety/river-murray-high-flows-2022 ਦੇਖੋ। ਇਹ ਉਮੀਦ ਕੀਤੀ ਜਾ ਰਹੀ ਹੈ ਕਿ ਆਉਣ ਵਾਲੇ ਮਹੀਨਿਆਂ ਵਿੱਚ ਪ੍ਰਵਾਹ ਆਪਣੇ ਸਿਖਰ 'ਤੇ ਰਹੇਗਾ ਅਤੇ ਘੱਟੋ-ਘੱਟ 2 ਮਹੀਨਿਆਂ ਤੱਕ 100 GL ਤੋਂ ਵੱਧ ਰਹੇਗਾ। ਨਦੀ ਦੇ ਨੇੜੇ ਨੀਵੇਂ ਇਲਾਕਿਆਂ ਵਿੱਚ ਹੋਰ ਵੀ ਹੜ੍ਹ ਆਉਣ ਦੀ ਸੰਭਾਵਨਾ ਹੈ ਜਿੱਥੇ ਕੈਂਪ ਸਾਈਟਾਂ, ਕੈਰਾਵਨ ਪਾਰਕ ਅਤੇ ਹੋਰ ਘਰ (shacks) ਸਥਿਤ ਹਨ।

ਸਵਾਲ - ਇਸ ਆਗਾਮੀ ਸਿਖਰ ਦੇਰਾਨ ਮੈਂ ਪਾਣੀ ਦੇ ਕਿਸ ਪੱਧਰ ਤੱਕ ਪਹੁੰਚ ਜਾਣ ਦੀ ਉਮੀਦ ਕਰ ਸਕਦਾ/ਦੀ ਹਾਂ?

ਉੱਤਰ - ਦੱਖਣੀ ਆਸਟ੍ਰੇਲੀਆਈ ਸਰਹੱਦ 'ਤੇ ਵਹਾਅ ਦੇ ਵਿੱਚ ਨਿਯਮਿਤ ਤੌਰ 'ਤੇ ਉਤਰਾਅ-ਚੜ੍ਹਾਅ ਆਉਂਦਾ ਰਹਿੰਦਾ ਹੈ। ਮਰਿ ਨਦੀ ਦੇ ਖਾਰੇਪਣ, ਵਹਾਅ ਅਤੇ ਪਾਣੀ ਦੇ ਪੱਧਰ ਦੀ ਤਾਜ਼ਾ ਜਾਣਕਾਰੀ ਲਈ, SA Water ਅਤੇ ਮਰਿ-ਡਾਰਲਿੰਗ ਬੇਸਿਨ ਅਥਾਰਟੀ ਦੀਆਂ ਵੈੱਬਸਾਈਟਾਂ ਵੇਖੋ:

- <https://water.data.sa.gov.au>
- <https://www.sawater.com.au/water-and-the-environment/south-australias-water-sources/river-sources/river-reports-daily-flow>
- <https://riverdata.mdba.gov.au/system-view>

ਸਵਾਲ - ਕੀ ਮਨੋਰੰਜਨ ਦੇ ਉਦੇਸ਼ਾਂ ਲਈ ਮਰਿ ਨਦੀ 'ਤੇ ਜਾਣਾ ਸੁਰੱਖਿਅਤ ਹੈ?

ਉੱਤਰ - ਹਾਂ, ਲੋਕਾਂ ਨੂੰ ਪ੍ਰੇਰਿਤ ਕੀਤਾ ਜਾਂਦਾ ਹੈ ਕਿ ਖ਼ਤਰਿਆਂ ਤੋਂ ਜਾਣੂ ਰਹਿੰਦੇ ਹੋਏ ਅਤੇ ਜ਼ਿੰਮੇਵਾਰੀ ਨਾਲ ਕੰਮ ਕਰਦੇ ਹੋਏ ਮਰਿ ਨਦੀ ਦਾ ਆਨੰਦ ਮਾਣਨ। ਜਿਵੇਂ ਕਿ ਨਦੀ ਦਾ ਵਹਾਅ ਉੱਚਾ ਹੈ, ਤਾਂ ਹੋ ਸਕਦਾ ਹੈ ਇਸ ਵਿੱਚ ਮਲਬਾ ਅਤੇ ਪਾਣੀ ਦੀ ਪਰਤ ਦੇ ਹੇਠਾਂ ਕੋਈ ਹੋਏ ਖ਼ਤਰੇ ਹੋ ਸਕਦੇ ਹਨ ਅਤੇ ਨਦੀ ਦੇ ਉੱਤੇ ਜਾਂ ਇਸ ਦੇ ਵਿੱਚ ਹੋਣਾ, ਜ਼ਿਆਦਾ ਖ਼ਤਰਨਾਕ ਬਣ ਜਾਵੇਗਾ।

ਮਰਿ ਨਦੀ ਦਾ ਸੁਰੱਖਿਅਤ ਢੰਗ ਨਾਲ ਆਨੰਦ ਕਿਵੇਂ ਮਾਣਨਾ ਹੈ ਇਸ ਬਾਰੇ ਸਲਾਹ ਲਈ

www.sa.gov.au/topics/emergencies-and-safety/river-murray-high-flows-2022 'ਤੇ ਜਾਉ।

ਨਦੀ ਵਿੱਚ ਜਾਂ ਨਦੀ ਦੇ ਉੱਪਰ ਦੇ ਕੁਝ ਖੇਤਰ, ਜਿਨ੍ਹਾਂ ਦੇ ਮਨੋਰੰਜਨ ਲਈ ਉਪਲਬਧ ਹੋਣ ਦੀ ਉਮੀਦ ਲੋਕ ਕਰਦੇ ਹਨ (ਜਿਵੇਂ ਕਿ ਕੁੱਝ ਘਰ (shack), ਕੈਂਪ ਸਾਈਟਾਂ ਜਾਂ ਕਿਸ਼ਤੀ ਰੈਂਪ), ਹੋ ਸਕਦਾ ਹੈ ਕਿ ਉਹ ਉਪਲਬਧ ਨਹੀਂ ਹੋਣਗੇ। ਇਨ੍ਹਾਂ ਸਥਾਨਾਂ ਤੱਕ ਪਹੁੰਚਣ ਲਈ ਉਨ੍ਹਾਂ ਵੱਲ ਜਾਣ ਵਾਲੀਆਂ ਕੁੱਝ ਸੜਕਾਂ ਲੰਘਣ ਜੋਗ ਨਹੀਂ ਹੋਣਗੀਆਂ।

ਲੋਕਾਂ ਨੂੰ ਚਾਹੀਦਾ ਹੈ ਕਿ ਨੈਸ਼ਨਲ ਪਾਰਕਸ ਬਾਰੇ ਨਵੀਨਤਮ ਜਾਣਕਾਰੀ, ਉਨ੍ਹਾਂ ਦੇ ਬੰਦ ਹੋਣ ਅਤੇ ਸਾਵਧਾਨੀਆਂ ਬਾਰੇ ਜਾਣਕਾਰੀ ਲਈ ਨੈਸ਼ਨਲ ਪਾਰਕਸ ਅਤੇ ਵਾਈਲਡਲਾਈਫ ਦੀ ਵੈੱਬਸਾਈਟ www.parks.sa.gov.au/know-before-you-go/closures-and-alerts ਵੇਖ ਲੈਣ।

ਸਵਾਲ - ਹੜ੍ਹ ਆਉਣ ਨਾਲ ਕੀ/ਕਿਸ ਨੂੰ ਖ਼ਤਰਾ ਹੈ?

ਉੱਤਰ - 108 GL ਪ੍ਰਤੀਦਿਨ ਦੇ ਵਹਾਅ 'ਤੇ, ਨਦੀ ਦੇ ਨੇੜੇ ਨੀਵੇਂ ਇਲਾਕਿਆਂ ਦੇ ਡੁੱਬ ਜਾਣ ਦਾ ਖ਼ਤਰਾ ਹੈ। ਇਸ ਵਿੱਚ ਕੁਝ ਕੈਂਪ ਸਾਈਟਾਂ, ਕੈਰਾਵਨ ਪਾਰਕ ਅਤੇ ਨਦੀ ਦੇ ਨੇੜੇ ਬਣੇ ਘਰ (shacks) ਸ਼ਾਮਲ ਹਨ। SASES ਸਥਿਤੀ ਦੀ ਬਰੀਕੀ ਨਾਲ ਨਿਗਰਾਨੀ ਕਰ ਰਿਹਾ ਹੈ ਅਤੇ ਜਿਵੇਂ ਹੀ ਜਾਣਕਾਰੀ ਅਤੇ ਅੱਪਡੇਟ ਉਪਲਬਧ ਹੁੰਦੇ ਹਨ, ਤਾਂ ਹੜ੍ਹਾਂ ਦੇ ਖ਼ਤਰਿਆਂ ਬਾਰੇ ਭਾਈਚਾਰੇ ਨੂੰ ਅੱਪਡੇਟ ਕਰੇਗਾ।

ਜਿਵੇਂ ਕਿ ਅਗਲੇ ਕੁਝ ਹਫ਼ਤਿਆਂ ਵਿੱਚ ਵਹਾਅ ਦਾ ਪੱਧਰ ਲਗਭਗ 175 GL ਪ੍ਰਤੀਦਿਨ ਤੱਕ ਵਧੇਗਾ, ਤਾਂ 3000-4000 ਸੰਪਤੀਆਂ ਨਦੀ ਤੋਂ ਹੋਣ ਵਾਲੇ ਹੜ੍ਹ ਦੇ ਖ਼ਤਰੇ ਅਧੀਨ ਆ ਸਕਦੀਆਂ ਹਨ। ਨਿਵਾਸੀਆਂ ਨੂੰ ਪ੍ਰੇਰਿਤ ਕੀਤਾ ਜਾਂਦਾ ਹੈ ਕਿ ਫਲੱਡ ਮੈਪਿੰਗ ਬਾਰੇ ਨਿਯਮਤ ਤਾਜ਼ਾ ਜਾਣਕਾਰੀ ਲਈ SASES ਦੀ ਵੈੱਬਸਾਈਟ ਦੇਖਣ। ਤੁਹਾਡੇ 'ਤੇ ਪੈਣ ਵਾਲੇ ਪ੍ਰਭਾਵਾਂ ਬਾਰੇ ਵਿਚਾਰ ਕਰੋ। ਹੋ ਸਕਦਾ ਹੈ ਕਿ ਤੁਹਾਡਾ ਘਰ ਜਾਂ shack ਨਦੀ ਦੇ ਪੱਧਰ ਤੋਂ ਉੱਪਰ ਹੋਵੇ ਪਰ ਤੁਹਾਡੀ ਸੜਕ ਉੱਤੇ ਹੜ੍ਹ ਆਇਆ ਹੋ ਸਕਦਾ ਹੈ ਜਾਂ ਸੁਰੱਖਿਆ ਕਾਰਨਾਂ ਕਰਕੇ ਤੁਹਾਡੇ ਖੇਤਰ ਵਿੱਚ ਬਿਜਲੀ ਬੰਦ ਕੀਤੀ ਗਈ ਹੋ ਸਕਦੀ ਹੈ।

ਹੜ੍ਹ ਦੀ ਤਿਆਰੀ ਬਾਰੇ ਜਾਣਕਾਰੀ ਇੱਥੇ ਪ੍ਰਾਪਤ ਕੀਤੀ ਜਾ ਸਕਦੀ ਹੈ: www.ses.sa.gov.au/flood

ਸਵਾਲ - ਹੜ੍ਹ ਨਾਲ ਕੀ/ਕਿਸ ਨੂੰ ਖ਼ਤਰਾ ਨਹੀਂ ਹੈ?

ਉੱਤਰ - ਸਰਹੱਦ 'ਤੇ ਜ਼ਿਆਦਾਤਰ ਪ੍ਰਮੁੱਖ ਕਸਬੇ ਅਤੇ ਸੜਕਾਂ 100 GL ਪ੍ਰਤੀ ਦਿਨ ਦੇ ਵਹਾਅ ਤੋਂ ਉੱਪਰ ਬਣਾਈਆਂ ਗਈਆਂ ਹਨ ਜਾਂ ਲੇਵੀ ਬੈਂਕਾਂ (levee banks) ਦੁਆਰਾ ਸੁਰੱਖਿਅਤ ਕੀਤੀਆਂ ਗਈਆਂ ਹਨ। ਇਨ੍ਹਾਂ ਖੇਤਰਾਂ ਵਾਸਤੇ ਖ਼ਤਰਾ ਬਹੁਤ ਘੱਟ ਹੈ, ਅਤੇ ਜੇਕਰ ਪੈਦਾ ਕਰਨ ਦੇ ਲਈ ਵਹਾਅ ਨੂੰ ਬਹੁਤ ਹੀ ਜ਼ਿਆਦਾ ਹੋਣਾ ਪਵੇਗਾ। ਜੇਕਰ ਤੁਸੀਂ ਕਿਸੇ ਨੀਵੇਂ ਸ਼ਹਿਰ ਜਾਂ ਖੇਤਰ ਵਿੱਚ ਰਹਿੰਦੇ ਹੋ, ਤਾਂ ਕਿਰਪਾ ਕਰਕੇ ਹੜ੍ਹ ਦੇ ਨਕਸ਼ੇ 'ਤੇ ਆਪਣੇ ਟਿਕਾਣੇ ਦੀ ਜਾਂਚ ਕਰੋ। www.waterconnect.sa.gov.au/Systems/RMIM/SitePages/Home.aspx

DEW ਅਤੇ SASES ਦੇਵੇਂ ਹੀ ਸਥਿਤੀ ਦੀ ਨਜ਼ਦੀਕੀ ਨਾਲ ਨਿਗਰਾਨੀ ਕਰ ਰਹੇ ਹਨ ਅਤੇ ਜੇਕਰ ਕੋਈ ਬਦਲਾਅ ਹੁੰਦੇ ਹਨ ਤਾਂ ਵਧੇਰੀ ਜਾਣਕਾਰੀ ਜਾਰੀ ਕੀਤੀ ਜਾਵੇਗੀ। ਕੁਝ ਨੀਵੀਆਂ ਇਮਾਰਤਾਂ ਅਤੇ ਸੜਕਾਂ ਹੁਣ ਪ੍ਰਭਾਵਿਤ ਹੋ ਰਹੀਆਂ ਹਨ।

ਸਵਾਲ - ਕੀ ਕਿਸਤੀਆਂ (ferries) ਅਤੇ ਸੜਕਾਂ ਉੱਤੇ ਹੜ੍ਹਾਂ ਦਾ ਪ੍ਰਭਾਵ ਪਵੇਗਾ?

ਉੱਤਰ - ਵਧੇ ਹੋਏ ਵਹਾਅ ਕਰ ਕੇ ਮਰਿ ਨਦੀ 'ਤੇ ਕੁਝ ਕਿਸਤੀਆਂ ਦੇ ਸੰਚਾਲਨ ਉੱਤੇ ਅਸਰ ਪਵੇਗਾ।

ਕਿਸਤੀਆਂ ਦੇ ਟਿਕਾਣੇ ਅਤੇ ਕੀ ਉਹ ਚੱਲ ਰਹੀਆਂ ਹਨ ਜਾਂ ਨਹੀਂ, ਇਸ ਬਾਰੇ ਜਾਣਕਾਰੀ ਇੱਥੇ ਵੇਖੀ ਜਾ ਸਕਦੀ ਹੈ:

www.sa.gov.au/topics/boating-and-marine/river-murray-ferries/ferry-locations-and-operational-status

ਸੜਕਾਂ ਬੰਦ ਵੀ ਕੀਤੀਆਂ ਹੋ ਸਕਦੀਆਂ ਹਨ। ਲੋਕ ਟ੍ਰੈਫਿਕ ਦੀ ਤਾਜ਼ਾ ਜਾਣਕਾਰੀ, ਆਪਣੀਆਂ ਸਥਾਨਕ ਕੌਸਲ ਵੈੱਬਸਾਈਟਾਂ, ਸੇਸਲ ਮੀਡੀਆ ਪੰਨਿਆਂ ਅਤੇ ਡਿਪਾਰਟਮੈਂਟ ਫਾਰ ਇਨਫਰਾਸਟ੍ਰਕਚਰ ਐਂਡ ਟਰਾਂਸਪੋਰਟ ਟਰੈਫਿਕ SA ਵੈੱਬਸਾਈਟ ਤੋਂ ਪ੍ਰਾਪਤ ਕਰ ਸਕਦੇ ਹਨ: www.traffic.sa.gov.au

ਸਵਾਲ - ਕੀ ਪਾਣੀ ਆਧਾਰਿਤ ਗਤੀਵਿਧੀਆਂ ਉੱਤੇ ਹੜ੍ਹਾਂ ਦਾ ਪ੍ਰਭਾਵ ਪਵੇਗਾ?

ਉੱਤਰ - ਇਹ ਮਹੱਤਵਪੂਰਨ ਹੈ ਕਿ ਮਰਿ ਨਦੀ 'ਤੇ ਤੈਰਾਕੀ ਦੀਆਂ ਗਤੀਵਿਧੀਆਂ ਜਾਂ ਵਾਟਰਕ੍ਰਾਫਟ (ਕਿਸਤੀਆਂ ਵਗ਼ੈਰਾ) ਦੇ ਸੰਚਾਲਨ ਦਾ ਅਨੰਦ ਲੈਂਦੇ ਵੇਲੇ ਹਰ ਵੇਲੇ ਜੇਖਮਾਂ ਅਤੇ ਖ਼ਤਰਿਆਂ ਤੋਂ ਜਾਣੂ ਰਿਹਾ ਜਾਵੇ।

ਸਥਾਨਕ ਸਥਿਤੀਆਂ ਦੀ ਜਾਂਚ ਕਰ ਲਉ, ਨਦੀ ਦੇ ਕੁੱਝ ਖੇਤਰ ਪਹਿਲਾਂ ਤੋਂ ਹੀ ਅਸੁਰੱਖਿਅਤ ਹੋਣਗੇ, ਜਦ ਕਿ ਕੁੱਝ ਹੋਰ ਖੇਤਰ ਆਉਣ ਵਾਲੇ ਹਫ਼ਤਿਆਂ ਵਿੱਚ ਅਸੁਰੱਖਿਅਤ ਬਣ ਸਕਦੇ ਹਨ।

ਇਨ੍ਹਾਂ ਸੁਰੱਖਿਆ ਸੁਝਾਅਵਾਂ ਦੀ ਪਾਲਣਾ ਕਰੋ:

- ਕਿਸਤੀ ਜਾਂ ਵਾਟਰਕ੍ਰਾਫਟ ਦੀ ਵਰਤੋਂ ਕਰਦੇ ਸਮੇਂ ਲਾਈਫ ਜੈਕਟ ਪਾ ਕੇ ਰੱਖੋ।
- ਪਾਣੀ ਵਿੱਚ ਦਾਖਲ ਹੋਣ ਤੋਂ ਪਹਿਲਾਂ ਸਥਿਤੀਆਂ ਦੀ ਜਾਂਚ ਕਰੋ।
- ਪਾਣੀ ਦੇ ਵਿੱਚ ਹੌਲੀ-ਹੌਲੀ ਦਾਖਲ ਹੋਵੋ, ਪਹਿਲਾਂ ਪੈਰ ਰੱਖਦੇ ਹੋਏ।
- ਢਹਿ-ਢੇਰੀ ਹੋ ਰਹੇ ਨਦੀ ਦੇ ਤੱਟਾਂ ਅਤੇ ਤਿਲਕਣ ਵਾਲੇ ਡੈਮ ਦੇ ਕਿਨਾਰਿਆਂ ਦੇ ਆਲੇ-ਦੁਆਲੇ ਧਿਆਨ ਰੱਖੋ।
- ਪਾਣੀ ਦੇ ਅੰਦਰ ਦੀਆਂ ਰੁਕਾਵਟਾਂ ਜਿਵੇਂ ਕਿ ਚੱਟਾਨਾਂ, ਸ਼ਾਖਾਵਾਂ, ਰੂੜੇ ਤੋਂ ਬਚੋ।

ਅਸਥਿਰ ਜਾਂ ਤਿਲਕਣ ਵਾਲੇ ਨਦੀ ਹੇਠਲੀ ਜ਼ਮੀਨ 'ਤੇ ਚੱਲਣ ਵੇਲੇ ਧਿਆਨ ਰੱਖੋ।

ਸਵਾਲ - ਮਰਿ ਨਦੀ ਦੇ 'ਉੱਚ ਪ੍ਰਵਾਹ' ਅਤੇ 'ਮਾਮੂਲੀ ਹੜ੍ਹ' ਵਿਚ ਕੀ ਅੰਤਰ ਹੈ?

ਉੱਤਰ - SASES ਉੱਚ ਵਹਾਅ ਨੂੰ 40 -100 GL ਪ੍ਰਤੀ ਦਿਨ ਵਜੋਂ ਪਰਿਭਾਸ਼ਿਤ ਕਰਦਾ ਹੈ ਜਦ ਕਿ ਮਾਮੂਲੀ ਹੜ੍ਹਾਂ ਨੂੰ 100 -130 GL ਪ੍ਰਤੀ ਦਿਨ ਵਜੋਂ ਪਰਿਭਾਸ਼ਿਤ ਕੀਤਾ ਗਿਆ ਹੈ

- Cadell ਅਤੇ Mannum ਦੇ ਵਿੱਚਕਾਰ ਦੇ ਖੇਤਰ ਉੱਤੇ ਇਹ ਚੀਜ਼ ਲਾਗੂ ਨਹੀਂ ਹੁੰਦੀ ਜਿੱਥੇ ਕਿ 'ਮਾਮੂਲੀ ਹੜ੍ਹ' ਦੀ ਪਰਿਭਾਸ਼ਾ ਹੈ, ਜਦੋਂ ਪੱਧਰ 60 GL ਪ੍ਰਤੀ ਦਿਨ ਤੱਕ ਪਹੁੰਚ ਜਾਂਦਾ ਹੈ]

ਸਵਾਲ - ਕੀ ਹੜ੍ਹ ਜਾਇਦਾਦ ਨੂੰ ਮਿਲ ਰਹੀ ਊਰਜਾ ਸਪਲਾਈ ਉੱਤੇ ਪ੍ਰਭਾਵ ਪਾਉਣਗੇ?

ਉੱਤਰ - ਹਾਂ - ਸੁਰੱਖਿਆ ਕਾਰਨਾਂ ਕਰਕੇ ਜਾਂ ਹੜ੍ਹ ਦੇ ਪ੍ਰਭਾਵ ਕਾਰਨ, ਕੁੱਝ ਖੇਤਰਾਂ ਵਿੱਚ ਬਿਜਲੀ ਵਿੱਚ ਰੁਕਾਵਟ ਆ ਸਕਦੀ ਹੈ। ਜਿੱਥੇ ਸੰਭਵ ਹੋਵੇ SA ਪਾਵਰ ਨੈੱਟਵਰਕ (SAPN) ਗਾਹਕਾਂ ਨਾਲ SMS ਮੈਸੇਜਿੰਗ ਰਾਹੀਂ ਸੰਚਾਰ ਕਰੇਗਾ]

ਕਿਰਪਾ ਕਰਕੇ SMS ਸੁਨੇਹੇ ਪ੍ਰਾਪਤ ਕਰਨ ਵਾਸਤੇ ਆਪਣੇ ਮੋਬਾਈਲ ਫ਼ੋਨ ਨੂੰ ਰਜਿਸਟਰ ਕਰਨ ਲਈ 13 13 66 'ਤੇ SAPN ਨੂੰ ਫ਼ੋਨ ਕਰੋ]

ਸਵਾਲ - ਮੇਰੀ ਜਾਇਦਾਦ ਉੱਤੇ ਹੜ੍ਹ ਦਾ ਕੀ ਜੇਖਮ ਹੈ, ਇਸ ਬਾਰੇ ਜਾਣਕਾਰੀ ਮੈਨੂੰ ਕਿੱਥੋਂ ਮਿਲ ਸਕਦੀ ਹੈ?

ਉੱਤਰ - ਹੜ੍ਹਾਂ ਦੇ ਖਤਰੇ ਵਾਲੀਆਂ ਜਾਇਦਾਦਾਂ ਬਾਰੇ ਜਾਣਕਾਰੀ ਇੱਥੇ ਮਿਲ ਸਕਦੀ ਹੈ:

www.waterconnect.sa.gov.au/Systems/RMIM/SitePages/Home.aspx

ਸਵਾਲ - ਮੈਂ ਆਪਣੀ ਜਾਇਦਾਦ ਨੂੰ ਹੜ੍ਹਾਂ ਲਈ ਕਿਵੇਂ ਤਿਆਰ ਕਰਾਂ?

ਉੱਤਰ - ਸੰਭਾਵੀ ਹੜ੍ਹਾਂ ਲਈ ਆਪਣੇ ਆਪ ਨੂੰ ਅਤੇ ਆਪਣੀ ਜਾਇਦਾਦ ਨੂੰ ਕਿਵੇਂ ਤਿਆਰ ਕਰਨਾ ਹੈ ਇਸ ਬਾਰੇ ਵਿਸਤ੍ਰਿਤ ਜਾਣਕਾਰੀ ਇੱਥੇ ਮਿਲ ਸਕਦੀ ਹੈ:

www.ses.sa.gov.au/flood ਤੁਹਾਡਾ ਸਥਾਨਕ ਕੌਂਸਲ ਦਫ਼ਤਰ ਕੋਲ ਇਸ ਦੀਆਂ ਕਾਪੀਆਂ ਅਤੇ ਹੋਰ ਉਪਯੋਗੀ ਜਾਣਕਾਰੀ ਵੀ ਉਪਲਬਧ ਹਨ]

ਹੜ੍ਹਾਂ ਲਈ ਆਪਣੇ ਘਰ ਅਤੇ/ਜਾਂ ਜਾਇਦਾਦ ਨੂੰ ਤਿਆਰ ਕਰਨ ਲਈ:

- ਗਲੀਚਿਆਂ ਨੂੰ ਰੋਲ ਕਰ ਕੇ ਲਪੇਟ ਦਿਉ, ਫਰਨੀਚਰ ਅਤੇ ਬਿਜਲੀ ਦੀਆਂ ਚੀਜ਼ਾਂ ਨੂੰ ਕਿਸੇ ਉੱਚੀ ਸਤਿਹ 'ਤੇ ਰੱਖ ਦਿਉ]
- ਵੱਡੀਆਂ ਵਸਤੂਆਂ ਜਿਵੇਂ ਕਿ ਫਰਿੱਜ ਜਾਂ ਫ੍ਰੀਜ਼ਰ ਨੂੰ ਤੈਰਨ ਤੋਂ ਰੋਕਣ ਲਈ ਉਨ੍ਹਾਂ ਨੂੰ ਕਿਸੇ ਚੀਜ਼ ਨਾਲ ਸੁਰੱਖਿਅਤ ਕਰ ਦਿਉ]
- ਆਪਣੇ ਘਰੇਲੂ ਸਮਾਨ ਦਾ ਪੱਧਰ ਉੱਪਰ ਨੂੰ ਚੁੱਕ ਦਿਉ, ਬਿਜਲੀ ਦੀਆਂ ਵਸਤੂਆਂ ਨੂੰ ਉੱਪਰ ਰੱਖੋ]
- ਸੀਵਰੇਜ ਵਾਪਸ ਬਾਹਰ ਨੂੰ ਨਾ ਆਵੇ, ਇਸ ਦੇ ਲਈ ਪਖਾਨੇ ਅਤੇ ਫਰਸ਼ ਵਿੱਚ ਬਣੀਆਂ ਨਾਲੀਆਂ ਨੂੰ ਰੇਤ ਦੇ ਥੈਲਿਆਂ ਨਾਲ ਬੰਦ ਕਰ ਦਿਉ]
- ਸਾਰੀਆਂ ਬਾਹਰੀ ਚੀਜ਼ਾਂ ਨੂੰ ਕਿਸੇ ਚੀਜ਼ ਨਾਲ ਸੁਰੱਖਿਅਤ ਕਰ ਦਿਉ ਜਾਂ ਉਨ੍ਹਾਂ ਨੂੰ ਕਿਸੇ ਉੱਚੀ ਸਤਿਹ 'ਤੇ ਰੱਖ ਦਿਉ]
- ਐਲਪੀਜੀ ਗੈਸ ਸਿਲੰਡਰ ਅਤੇ ਪੌਲੀ ਵਾਟਰ ਟੈਂਕਾਂ ਨੂੰ ਸੁਰੱਖਿਅਤ ਕਰ ਦਿਉ]
- ਸੈਂਡਬੈਗਿੰਗ ਗਾਇਡ ਅਤੇ ਵੀਡੀਓਜ਼ ਵੇਖਣ ਲਈ www.ses.sa.gov.au/sandbagging ਵੇਖੋ]
- ਰੇਤ ਦੇ ਥੈਲਿਆਂ ਨੂੰ ਭਰਨ ਲਈ ਬ੍ਰਿਕਲੇਅਰ ਰੇਤ ਦੀ ਸਿਫਾਰਸ਼ ਕੀਤੀ ਜਾਂਦੀ ਹੈ]
- ਰੇਤ ਦੇ ਲਈ ਆਪਣੇ ਸਥਾਨਕ ਬਾਗਬਾਨੀ ਸੇਵਾ ਜਾਂ ਹਾਰਡਵੇਅਰ ਸਪਲਾਇਰ ਨਾਲ ਸੰਪਰਕ ਕਰੋ]
- ਰੇਤ ਦੇ ਥੈਲਿਆਂ ਦੇ ਨਵੀਨਤਮ ਟਿਕਾਣਿਆਂ ਬਾਰੇ ਜਾਨਣ ਲਈ ਵੇਖੋ www.ses.sa.gov.au/incidents-and-warnings/sandbag-locations

ਸਵਾਲ - ਮੈਨੂੰ ਮਰਿ ਨਦੀ ਦੇ ਹੜ ਬਾਰੇ ਹੋਰ ਜਾਣਕਾਰੀ ਕਿੱਥੋਂ ਮਿਲ ਸਕਦੀ ਹੈ?

ਉੱਤਰ - ਸਾਰੇ SA ਸਰਕਾਰੀ ਵਿਭਾਗਾਂ, SA ਕੋਸਲਾਂ ਅਤੇ ਮੁੱਖ ਸੰਸਥਾਵਾਂ ਤੋਂ ਜਾਣਕਾਰੀ, ਤੁਹਾਡੇ ਬ੍ਰਾਊਜ਼ਰ ਵਿੱਚ sa.gov.au ਟਾਈਪ ਕਰਕੇ ਜਾਂ ਹੇਠਾਂ ਦਿੱਤੇ ਲਿੰਕ 'ਤੇ ਜਾ ਕੇ ਲੱਭੀ ਜਾ ਸਕਦੀ ਹੈ।

www.sa.gov.au/topics/emergencies-and-safety/river-murray-high-flows-2022 ਮਰਿ ਨਦੀ ਦੇ

ਆਲੇ-ਦੁਆਲੇ ਹੜ ਨਾਲ ਸਬੰਧਤ SASES ਜਾਣਕਾਰੀ www.ses.sa.gov.au/rivermurray

ਸਵਾਲ

ਸਵਾਲ - ਮੈਨੂੰ ਆਪਣਾ ਘਰ ਛੱਡ ਕੇ ਕਿਤੇ ਹੋਰ ਜਾਣ ਦੀ ਲੋੜ ਹੈ, ਪਰ ਮੇਰੇ ਕੋਲ ਜਾਣ ਲਈ ਕੋਈ ਥਾਂ ਨਹੀਂ ਹੈ?

ਉੱਤਰ - ਹਾਊਸਿੰਗ SA, SA ਸਰਕਾਰ ਦੀ ਏਜੰਸੀ ਹੈ ਜੋ ਸਿਰ ਤੇ ਛੱਤ ਦੇਣ ਵਿੱਚ ਮਦਦ ਕਰ ਸਕਦੀ ਹੈ। ਉਨ੍ਹਾਂ ਦਾ ਇੱਕ ਸਹਾਇਤਾ ਫੋਨ ਨੰਬਰ ਹੈ ਜਿਸ 'ਤੇ ਤੁਸੀਂ ਸਹਾਇਤਾ ਲਈ ਫੋਨ ਕਰ ਸਕਦੇ ਹੋ। ਕਿਰਪਾ ਕਰ ਕੇ ਉਨ੍ਹਾਂ ਨੂੰ 1800 302 787 'ਤੇ ਫੋਨ ਕਰੋ।

ਸਵਾਲ - ਕੀ ਨੀਵੇਂ ਇਲਾਕਿਆਂ ਲਈ ਸਥਾਨ ਨੂੰ ਤੁਰੰਤ ਛੱਡਣ ਦੇ ਹੁਕਮ ਜਾਰੀ ਕੀਤੇ ਜਾਣਗੇ?

ਉੱਤਰ - ਇਸ ਪੜਾਅ 'ਤੇ, ਨਿਕਾਸੀ ਦੇ ਆਦੇਸ਼ ਜਾਰੀ ਨਹੀਂ ਕੀਤੇ ਜਾਣਗੇ। ਅਸੀਂ ਲੋਕਾਂ ਨੂੰ ਪ੍ਰੇਰਿਤ ਕਰਦੇ ਹਾਂ ਕਿ ਕਾਫ਼ੀ ਪਹਿਲਾਂ ਹੀ ਖ਼ਤਰੇ ਵਾਲੇ ਖੇਤਰਾਂ ਤੋਂ ਕਿਤੇ ਦੂਰ ਚਲੇ ਜਾਣ, ਤਾਂ ਜੋ ਆਪਣੇ ਆਪ ਨੂੰ ਅਤੇ ਸਾਡੇ ਸਹਾਇਕ ਕਰਮੀਆਂ ਨੂੰ ਸੁਰੱਖਿਅਤ ਰੱਖਿਆ ਜਾ ਸਕੇ। ਤੁਹਾਨੂੰ ਲੱਗਦਾ ਹੈ ਕਿ ਤੁਸੀਂ ਖ਼ਤਰੇ ਵਿੱਚ ਹੋ ਸਕਦੇ ਹੋ ਤਾਂ ਜਲਦੀ ਉਥੋਂ ਚਲੇ ਜਾਓ, ਇੰਤਜ਼ਾਰ ਨਾ ਕਰੋ।

ਐਮਰਜੈਂਸੀ (ਆਪਾਤਕਾਲ) ਯੋਜਨਾ ਅਤੇ ਐਮਰਜੈਂਸੀ ਕਿੱਟ ਬਣਾਉਣ ਵਿੱਚ ਸਹਾਇਤਾ ਵਾਸਤੇ ਸਰੋਤ ਉਪਲਬਧ ਹਨ। SASES ਐਮਰਜੈਂਸੀ

ਕਿੱਟ ਚੈਕਲਿਸਟ: <https://www.ses.sa.gov.au/public/download.jsp?id=121604> ਰੈੱਡ ਕਰਾਸ ਦੀ ਵੈੱਬਸਾਈਟ 'ਤੇ ਐਮਰਜੈਂਸੀ

ਯੋਜਨਾ ਬਣਾਉਣ ਬਾਰੇ: <https://www.redcross.org.au/prepare/>

ਸਵਾਲ - ਮੈਂ ਮਰੀਆਂ ਹੋਈਆਂ ਮੱਛੀਆਂ, ਜਾਂ ਜਾਨਵਰਾਂ ਨੂੰ ਫਸਿਆ ਹੋਇਆ ਜਾਂ ਜ਼ਖਮੀ ਦੇਖਿਆ ਹੈ, ਕੌਣ ਮਦਦ ਕਰ ਸਕਦਾ ਹੈ?

ਉੱਤਰ - ਪ੍ਰਾਇਮਰੀ ਉਦਯੋਗ ਅਤੇ ਖੇਤਰ ਦੱਖਣੀ ਆਸਟ੍ਰੇਲੀਆ (Primary Industries and Regions SA) (PIRSA) ਮਦਦ ਕਰ ਸਕਦੇ ਹਨ, ਕਿਰਪਾ ਕਰਕੇ ਉਨ੍ਹਾਂ ਨੂੰ 1800 931 314 'ਤੇ ਫੋਨ ਕਰੋ।